



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ២៤០ . អនក្រ. បក

អនុក្រឹត្យ

ស្តីពី

ទិវាឆ្លបជាតិ

~ ~ ~ ~ ~

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពី ការបង្កើតក្រសួងសុខាភិបាល
- បានឃើញព្រះរាជក្រឹត្យលេខ នស / រកត / ០៩០៦ / ៣៨៩ ចុះថ្ងៃទី ១៨ ខែ កញ្ញា ឆ្នាំ ២០០៦ ស្តីពី ការបង្កើតគណៈរដ្ឋមន្ត្រី
- យោងតាមសំណើរបស់រដ្ឋមន្ត្រីក្រសួងសុខាភិបាល

ស រ ប ច

មាត្រា ១.-

ត្រូវបានអនុញ្ញាតឱ្យឆ្លបនៃព្រះរាជាណាចក្រកម្ពុជាទាំងអស់ប្រារព្ធធិវានៅថ្ងៃ ០៥ ខែ ឧសភា រៀងរាល់ឆ្នាំ ឱ្យស្របតាម ទិវាឆ្លបអន្តរជាតិ ។

មាត្រា ២.-

ទិវាឆ្លបជាតិត្រូវបានប្រារព្ធឡើងដើម្បី :

- រំលឹកគុណឆ្លបដែលបានបង្កើតទារក និងថែទាំសុខភាពមាតា ទារក
- បញ្ជាក់ថាឆ្លបជាភ្នាក់ងារដ៏សំខាន់នៃសេវាសុខភាព
- ពង្រឹង និងពង្រីកបណ្តាញឆ្លប និងសមត្ថភាពឆ្លប ដោយសហការយ៉ាងជិតស្និទ្ធជាមួយសហព័ន្ធជ្នបអន្តរជាតិ
- បង្កើនទំនាក់ទំនងរវាងមន្ត្រីក្រសួងសុខាភិបាលគ្រប់ជាន់ថ្នាក់ និងដៃគូអភិវឌ្ឍន៍ ដែលមានទិសដៅដូចគ្នា ក្នុងការថែទាំសុខភាពមាតា និងទារក
- បង្ហាញពីសារៈសំខាន់នៃវិជ្ជាជីវៈរបស់ឆ្លប ។


មាត្រា ៣.-

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសុខាភិបាល រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន ពាក់ព័ន្ធ និងអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខា តទៅ ។

រាជធានីភ្នំពេញ ថ្ងៃទី ៣១ ខែ ធ្នូ ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ៤
- រាជកិច្ច ✓
- ឯកសារ-ការបញ្ជូន